



दिनांक 02.10.2019

प्रेस विज्ञप्ति 04/19

## मुख्यालय पुलिस महानिदेशक, उत्तर प्रदेश।

### राष्ट्रपिता महात्मा गाँधी की 150वीं जयन्ती पर पुलिस मुख्यालय में

#### समारोह सम्पन्न

2 अक्टूबर, राष्ट्रपिता महात्मा गाँधी की 150वीं जयन्ती के अवसर पर पुलिस मुख्यालय गोमतीनगर विस्तार में सादगी के साथ समारोह का आयोजन किया गया। समारोह में श्री ओ०पी० सिंह, पुलिस महानिदेशक, उ०प्र० द्वारा राष्ट्रपिता महात्मा गाँधी के चित्र पर माल्यार्पण किया गया तथा उपस्थित वरिष्ठ पुलिस अधिकारियों एवं कर्मचारियों द्वारा गाँधी जी के चित्र पर पुष्पांजलि करते हुए लोकप्रिय भजन गाये गये। तत्पश्चात् पुलिस महानिदेशक, उ०प्र० द्वारा उपस्थित पुलिस अधिकारियों एवं कर्मचारियों को सम्बोधित किया गया।

अपने सम्बोधन में पुलिस महानिदेशक, उ०प्र० ने कहा कि आज, हम राष्ट्रपिता महात्मा गाँधी की 150वीं जयन्ती मना रहे हैं। महात्मा गाँधी के सत्य एवं अहिंसा के मार्ग पर चलते हुए राष्ट्र ने विदेशी शासन से मुक्ति पायी। गाँधी जयन्ती हम सभी के लिये एक गौरवमय राष्ट्रीय पर्व के रूप में है। गाँधी जी जैसा आध्यात्मिक, सामाजिक चरित्र विश्व इतिहास में मिलना दुर्लभ है। शायद ही कोई ऐसा क्षेत्र हो, जो उनसे अछूता रहा हो, जिसे उन्होंने अपनी क्षमता से समृद्ध न किया हो।

महात्मा गाँधी के सिद्धान्त आज भी उतने ही प्रासंगिक हैं, जितने उस कालखण्ड में थे। अपने कार्य में मानवता का भाव लाकर, विचार एवं कर्म की सुचिता से हम सभी नागरिकों में एक नया संचार पैदा किया था। आज उन्हीं के सिद्धान्तों पर चलकर जनता के प्रति विश्वसनीयता कायम कर सकते हैं और उसमें वृद्धि कर सकते हैं। आम जनता में हमारे प्रति विश्वास का भाव जागृत होना ही हमारी सफलता को प्रदर्शित करेगा। जनता का पूर्ण विश्वास जब हम अर्जित कर लेंगे, तभी गाँधी जी की पूर्ण स्वराज्य की कल्पना साकार होगी।

गांधी जी ने वह मानक स्थापित किये थे जो कभी भी अप्रसांगिक नहीं हुए। गांधी जी स्वच्छता को बहुत महत्व देते थे, उन्होंने भारतीय समाज में व्याप्त बुराईयों, साम्प्रदायिकता, नशाखोरी, जातिवाद के खिलाफ आवाज उठाई और अपने त्याग से उसको दूर करने की कोशिश की। गांधी जी जानते थे कि किसी तरह के विकास या सुशासन के पहले स्वतंत्रता बहुत जरूरी है।

राष्ट्रपिता अपने चारों ओर के वातावरण की शुद्धता के प्रति भी सजग थे। जीवन में अनुशासन एवं आत्मिक शुद्धता के वे सफल प्रयोगकर्ता थे। विचारों की शुद्धता के लिये उन्होंने सत्य का प्रयोग किया। वे स्वच्छताग्रही भी थे। उनके विचारों को आगे बढ़ाते हुए हमें प्लास्टिक के उपयोग का यथा सम्भव त्याग करना और ग्रामोद्योग एवं वातावरणग्राही वस्तुओं का उपयोग करना चाहिए।

आप सभी के अथक परिश्रम एवं कर्तव्य निष्ठा से ही प्रदेश में काफी खुशहाली आयी है एवं अपराध नियंत्रण एवं कानून व्यवस्था बनाये रखने में हम सफल हुए। नियंत्रित अपराध एवं सुदृढ़ कानून व्यवस्था से ही पूरे प्रदेश में विकास का माहौल बना है। प्रदेश में सभी त्यौहार एवं मेले सकुशल सम्पन्न हुए हैं। महिला सुरक्षा पर भी बहुत कार्य किये गये हैं, अफवाहों पर नजर रही है, डिजिटल वालंटियर बनाये गये हैं तथा सोशल मीडिया पर भी नजर है। पूरे वातावरण को स्वच्छ बनाना पुलिस विभाग का कर्तव्य है।

आइये गाँधी जयन्ती के अवसर पर हम शपथ लें कि अपने आस-पास के परिसर को स्वच्छ रखेंगे। घर एवं इस मुख्यालय में कहीं भी गंदगी न तो फैलायेंगे न फैलने देंगे। स्वच्छ भारत अभियान से जुड़कर हम सफाई के साथ अपने कर्तव्य की सुचिता पर भी ध्यान देंगे और उत्तर प्रदेश पुलिस को एक आदर्श के शिखर तक ले जायेंगे।

इस अवसर पर पुलिस मुख्यालय में कार्यरत चतुर्थ श्रेणी के 14 कर्मचारियों को पुलिस महानिदेशक, उ०प्र० द्वारा उपहार भेंट किये गये।





पुलिस महानिदेशक, उ0प्र0 एवं श्रीमती नीलम सिंह, अध्यक्ष वामा सारथी/उ0प्र0 पुलिस  
फैमिली वेलफेयर एसोसिएशन व पुलिस अधिकारियों तथा वामा सारथी सदस्यों द्वारा गॉधी  
जयन्ती की 150वीं जयन्ती पर पदयात्रा एवं महात्मा गॉधी की प्रतिमा जी.पी.ओ. पर  
माल्यार्पण कार्यक्रम सम्पन्न

श्रीमती नीलम सिंह, अध्यक्ष वामा सारथी/उ0प्र0 पुलिस फैमिली वेलफेयर एसोसिएशन द्वारा गॉधी जयन्ती, 150वीं वर्षगांठ के उपलक्ष्य में कार्यक्रम का आयोजन किया गया।

श्री ओ0पी0 सिंह, पुलिस महानिदेशक उ0प्र0, श्रीमती नीलम सिंह, अध्यक्ष वामा सारथी/उ0प्र0 पुलिस फैमिली वेलफेयर एसोसिएशन एवं पुलिस अधिकारियों तथा वामा सारथी की सदस्यों द्वारा आज दिनांक 02.10.2019 को गोल्फ क्लब ग्राउन्ड के पास से महात्मा गॉधी की 150वीं जयन्ती के अवसर पर हजरतगंज जी.पी.ओ. तक पदयात्रा की गयी। पदयात्रा की समाप्ति के पश्चात जी.पी.ओ., महात्मा गॉधी की प्रतिमा पर पुलिस महानिदेशक उ0प्र0, श्रीमती नीलम सिंह, अध्यक्ष वामा सारथी सहित सभी वरिष्ठ अधिकारी एवं वामा सारथी के सदस्यों द्वारा माल्यार्पण किया गया।

पदयात्रा के पश्चात रिजर्व पुलिस लाइन लखनऊ फैंसी ड्रेस प्रतियोगिता का आयोजन किया गया। प्रतियोगिता में विजेता छात्र-छात्राओं को अध्यक्ष वामा सारथी द्वारा प्रमाण-पत्र व पुरस्कार प्रदान किया गया।

इस अवसर पर श्रीमती ज्योत्सना अरुण, श्रीमती पूजा सिकेरा, श्रीमती कान्ति प्रकाश, श्रीमती मनोज कुमार, श्रीमती निहारिका, श्रीमती रश्मि तरडे, श्रीमती पुनीता सिंह, श्रीमती शुभांगी मल्होत्रा, श्रीमती स्वेता गुप्ता, श्रीमती शैफाली भगत, श्रीमती सोमा कुन्तल, श्रीमती ज्योति मोदक एवं वामा सारथी उ0प्र0 की अन्य सदस्य उपस्थित रही।









## जनपद मेरठ/थाना कंकरखेड़ा

- अन्तर्राष्ट्रीय गिरोह का पर्दाफाश
- मोबाइल लूट/चोरी करने वाले गिरोह के 07 शातिर अपराधी गिरफ्तार
- लगभग एक करोड़ रू0 कीमत के 280 मोबाइल, 06 लैपटाप, 01 टैब
- अवैध असलहा, कारतूस व 02 चार पहिया वाहन बरामद

दिनांक 02.10.2019 को थाना कंकरखेड़ा व काइम ब्रांच की संयुक्त पुलिस टीम द्वारा सूचना के आधार पर आनन्द बिहार कालोनी के पास से मोबाइल लूट/चोरी करने वाले गिरोह का सरगना शरद गोस्वामी सहित इरफान, अमित गोस्वामी, अमरीश गिरि, शलभ गोस्वामी, आकिब व आलिब सहित 07 अपराधियों को गिरफ्तार किया गया।

गिरफ्तार अभियुक्तों के कब्जे/निशादेही से लूट/चोरी के लगभग एक करोड़ रू0 कीमत के मोबाइल-280, लैपटाप-06, टैब एप्पल-01, 01 राईफल लाइसेंसी 315 बोर, 01 तमंचा 315 बोर, 20 कारतूस 315 बोर व 02 चार पहिया वाहन बरामद हुये।

उल्लेखनीय है कि गिरफ्तार अभियुक्त शातिर किस्म के अपराधी है, जिसमें शरद गोस्वामी गिरोह का सरगना तथा अपने गिरोह के माध्यम से दिल्ली, उ0प्र0, हरियाणा, राजस्थान, कर्नाटक, तमिलनाडू, आन्ध्र प्रदेश, तेलंगाणा, महाराष्ट्र आदि राज्यों में लूट/चोरी की घटना कारित करायी जाती है तथा मोबाइलों को मंगाकर गिरोह के सदस्य नदीम जो कि मुम्बई में रहकर गिरोह के लिये काम करता है, के पास भेजा जाता था, जिसका मोबाइल का शोरूम मुम्बई, बंगलूर, इंदौर में है, जिसमें मोबाइलों की बिक्री की जाती है। नदीम द्वारा चोरी/लूटे गये मोबाइलों को नेपाल, थाईलैण्ड, चाइना में भेजकर बेचे जाने की भी बात पूछताछ पर प्रकाश में आयी है।

### **उक्त गिरोह द्वारा निम्न घटनायें कारित की गयी है:-**

- 1-एक सलामी बल्लेबाज की पत्नी का मोबाइल जनवरी 2019 में लूटा गया था, बाद में गिरोह के सरगना शरद गोस्वामी द्वारा बल्लेबाज की पत्नी को धमकी देने के संबंध में थाना साकेत दिल्ली से उक्त अभियुक्त वांछित चल रहा था।
- 2-एक अंग्रेजी अखबार के वरिष्ठ पत्रकार का मोबाइल छीनकर नेपाल में बेचा गया था जो नेपाल से बरामद किया गया।
- 3-एक हिन्दी दैनिक के पत्रकार के हास्टल से छात्रों के लैपटाप व मोबाइल चोरी किये गये थे जो बरामद किये गये।
- 4-गौतमबुद्धनगर के थाना कासना(बीटा) मई 2019 में ओपो कम्पनी के 1400 मोबाइल से भरे कैंटर गाड़ी को लूट लिया गया था, जिसमें गिरोह का सरगना वांछित चल रहा था।

गिरफ्तार अभियुक्तों के विरुद्ध आवश्यक विधिक कार्यवाही की जा रही है।



### गिरफ्तार अभियुक्त

- 1—शरद गोस्वामी निवासी 3 ई-627 माधवपुरम सेक्टर-3 थाना ब्रहमपुरी मेरठ।
- 2—इरफान निवासी न्यू ईदगाल कालोनी थाना लिसाड़ी गेट मेरठ।
- 3—अमित गोस्वामी निवासी ई-38 भोला रोड आनन्द बिहार कालोनी थाना कंकरखेड़ा मेरठ।
- 4—अमरीश गिरी निवासी सेक्टर 3 माधवपुरम थाना ब्रहमपुरी मेरठ।
- 5—शलभ गोस्वामी निवासी 3 ई-627 माधवपुरम सेक्टर-3 थाना ब्रहमपुरी मेरठ।
- 6—आकिब निवासी लाकमानपुरा थाना किरतपुर जनपद बिजनौर।
- 7—आलिब निवासी लोकमानपुरा थाना किरतपुर जनपद बिजनौर।

### बरामदगी

- 1—मोबाइल-280
- 2—लैपटाप-06
- 3—टैब एप्पल-01
- 4—01 राईफल लाइसेंसी 315 बोर
- 5—01 तमंचा 315 बोर
- 6—20 कारतूस 315 बोर
- 7—02 चार पहिया वाहन

### जनपद मेरठ/थाना सरधना

- पुलिस कार्यवाही में 25 हजार रू0 का पुरस्कार घोषित अपराधी सहित 02 अभियुक्त गिरफ्तार
  - 02 तमंचा 315 बोर, 04 जीवित, 02 खोखा कारतूस
  - 01 मोटर साइकिल बरामद

दिनांक 01.10.2019 की रात्रि थाना सरधना पुलिस टीम द्वारा सूचना के आधार पर वपारसी पुल के पास चेकिंग के दौरान संदिग्ध मोटर साइकिल को रोकने का प्रयास किया गया तो बदमाशों ने पुलिस टीम पर जान से मारने की नियत से फायर कर दिया। पुलिस टीम द्वारा आत्मरक्षार्थ की गयी कार्यवाही में पुरस्कार घोषित अपराधी वसीम सहित अभियुक्त राशीद घायल हो गये, जिन्हें गिरफ्तार किया गया। घायलों को उपचार हेतु अस्पताल भेजा गया।

गिरफ्तार अभियुक्तों के कब्जे से 02 तमंचा 315 बोर, 04 जीवित, 02 खोखा कारतूस व 01 मोटर साइकिल बरामद हुई।

उल्लेखनीय है कि गिरफ्तार अभियुक्त शातिर किस्म के अपराधी हैं, जिनमें अभियुक्त वसीम के विरुद्ध जनपद मेरठ के थाना सरधना में हत्या का प्रयास, हत्या व आर्म्स एक्ट

आदि के कई अभियोग पंजीकृत हैं एवं अभियुक्त थाना सरधना पर पंजीकृत मु0अ0सं0 792/2019 धारा 147/302/34 भादवि में वांछित चल रहा था, जिसकी गिरफ्तारी पर जनपद स्तर से 25 हजार रू0 का पुरस्कार घोषित था। अभियुक्त राशीद के विरुद्ध जनपद मेरठ के थाना सरधना पर लूट, हत्या का प्रयास व आर्म्स एक्ट आदि के कई अभियोग पंजीकृत हैं।

इस सम्बन्ध में थाना सरधना पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

1. वसीम निवासी मो0बिजलीघर कस्बा व थाना कांधला जनपद शामिल।
2. राशीद निवासी ग्राम भनेडा थाना कांधला जनपद शामिल।

### बरामदगी

1. 02 तमंचा 315 बोर, 04 जीवित, 02 खोखा कारतूस
2. 01 मोटर साइकिल

### जनपद मेरठ/थाना इंचौली

- पुलिस कार्यवाही में 25 हजार रू0 का पुरस्कार घोषित अपराधी गिरफ्तार
  - 01 तमंचा 315 बोर, 03 जीवित, 02 खोखा कारतूस
  - 01 मोटर साइकिल बरामद

दिनांक 01.10.2019 की रात्रि थाना इंचौली पुलिस टीम द्वारा सूचना के आधार पर सैनी चोपला पर चेकिंग के दौरान संदिग्ध मोटर साइकिल सवार को रोकने का प्रयास किया गया तो बदमाश ने पुलिस टीम पर जान से मारने की नियत से फायर कर दिया। पुलिस टीम द्वारा आत्मरक्षार्थ की गयी कार्यवाही में पुरस्कार घोषित अपराधी राजकुमार उर्फ राजू उर्फ मोटा घायल हो गया, जिसे गिरफ्तार किया गया। घायल को उपचार हेतु अस्पताल भेजा गया।

गिरफ्तार अभियुक्त के कब्जे से 01 तमंचा 315 बोर, 03 जीवित, 02 खोखा कारतूस व 01 मोटर साइकिल बरामद हुई।

उल्लेखनीय है कि गिरफ्तार अभियुक्त के विरुद्ध जनपद मेरठ व मुजफ्फरनगर के विभिन्न थानों में चोरी, लूट, डकैती, हत्या का प्रयास, हत्या, अपहरण, गुण्डा एक्ट, गैंगस्टर एक्ट व आर्म्स एक्ट आदि के 15 अभियोग पंजीकृत हैं एवं अभियुक्त की गिरफ्तारी पर जनपद स्तर से 25 हजार रु० का पुरस्कार घोषित था।

इस सम्बन्ध में थाना इंचौली पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

1. राजकुमार उर्फ राजू उर्फ मोटर निवासी आक्खेपुर थाना इंचाली जनपद मेरठ।

### बरामदगी

1. 01 तमंचा 315 बोर, 03 जीवित, 02 खोखा कारतूस
2. 01 मोटर साइकिल

### जनपद बुलन्दशहर/थाना छतारी

### पुलिस कार्यवाही में 25,000 रु० का पुरस्कार घोषित अपराधी गिरफ्तार

- 01 तमंचा 315 बोर, 02 जीवित, 02 खोखा कारतूस
- 01 मोटरसाइकिल बरामद

दिनांक 02.10.2019 को थाना छतारी व काइम ब्रांच की संयुक्त पुलिस टीम द्वारा सूचना के आधार पर ग्राम नगलिया के पास बदमाशों की घेराबंदी की गयी तो बदमाशों ने पुलिस टीम पर जान से मारने की नीयत से फायरिंग कर दी। पुलिस टीम द्वारा की गयी आत्मरक्षार्थ कार्यवाही में बदमाश हरीश पण्डित घायल हो गया, जिसे गिरफ्तार किया गया। मौके से एक बदमाश फरार हो गया, जिसकी गिरफ्तारी के प्रयास किये जा रहे हैं। गिरफ्तार अभियुक्त के कब्जे से 01 तमंचा 315 बोर, 02 जीवित, 02 खोखा कारतूस 01 मोटरसाइकिल बरामद हुयी। घायल को उपचार हेतु अस्पताल भेजा गया।

उल्लेखनीय है कि गिरफ्तार अभियुक्त शातिर किस्म का अपराधी है, जिसके विरुद्ध जनपद के विभिन्न थानो पर लूट, हत्या, हत्या का प्रयास, गैंगेस्टर एक्ट व आर्म्स एक्ट आदि के 14 अभियोग पंजीकृत है तथा अभियुक्त थाना शिकारपुर पर पंजीकृत मु०अ०सं०

174/17 धारा 2/3 गैंगेस्टर एक्ट में वांछित चल रहा था, जिसकी गिरफ्तारी हेतु जनपद स्तर से 25,000 रू० का पुरस्कार घोषित था।

इस सम्बन्ध में थाना छतारी पर अभियोग पंजीकृत कर विधिक कार्यवाही की जा रही है।

### गिरफ्तार अभियुक्त

1—हरीश पण्डित निवासी सराय हरनारायणपुर थाना सासनीगेट जनपद अलीगढ़।

### बरामदगी

1—01 तमंचा 315 बोर, 02 जीवित, 02 खोखा कारतूस

01 मोटरसाइकिल

### जनपद मथुरा/थाना कोसीकलॉ

#### • 25,000 रू० का पुरस्कार घोषित अपराधी गिरफ्तार

दिनांक 02.10.2019 को थाना कोसीकलॉ व काइम ब्रांच की संयुक्त पुलिस टीम द्वारा सूचना के आधार पर ककराली के पास से पुरस्कार घोषित अपराधी रंजीत को गिरफ्तार किया गया।

उल्लेखनीय है कि गिरफ्तार अभियुक्त थाना कोसीकला पर पंजीकृत मु०अ०सं० 575/19 धारा 60(1),63,72 आ०अधि० व 307 भादवि में वांछित चल रहा था, जिसकी गिरफ्तारी हेतु जनपद स्तर से 25,000 रू० का पुरस्कार घोषित था।

गिरफ्तार अभियुक्त को जेल भेजा गया।

### गिरफ्तार अभियुक्त

1—रंजीत निवासी ककराली थाना पलवल सिटी जिला पलवल हरियाणा।

### जनपद मथुरा/थाना शेरगढ़

#### • 25,000 रू० का पुरस्कार घोषित अपराधी गिरफ्तार

#### • 01 तमंचा 315 बोर, 03 जीवित कारतूस, 01 खोखा कारतूस

#### • 01 मोटरसाइकिल बरामद

दिनांक 01.10.2019 को थाना शेरगढ़ व काइम ब्रांच की संयुक्त पुलिस टीम द्वारा सूचना के आधार पर ग्राम विशम्भरा बम्बे पुलिया के पास घेराबंदी कर पुलिस कार्यवाही के उपरांत पुरस्कार घोषित अपराधी रोविन निवासी को गिरफ्तार किया गया। गिरफ्तार अभियुक्त के कब्जे से 01 तमंचा 315 बोर, 03 जीवित कारतूस, 01 खोखा कारतूस व 01 मोटरसाइकिल बरामद हुयी।



उल्लेखनीय है कि गिरफ्तार अभियुक्त थाना शेरगढ़ पर पंजीकृत मु0अ0सं0 184/19 धारा 307 भादवि में वांछित चल रहा था, जिसकी गिरफ्तारी हेतु जनपद स्तर से 25,000 रू0 का पुरस्कार घोषित था।

इस सम्बन्ध में थाना शेरगढ़ पर अभियोग पंजीकृत कर गिरफ्तार अभियुक्त को जेल भेजा गया।

### गिरफ्तार अभियुक्त

1— रोविन निवासी आलीमेव थाना वहीन जिला पलवल हरियाणा।

### बरामदगी

1—01 तमंचा 315 बोर, 03 जीवित कारतूस, 01 खोखा कारतूस

2—01 मोटरसाइकिल

### जनपद कानपुर देहात/थाना मूसानगर

● 05 वाहन चोर गिरफ्तार

● चोरी की 08 मोटर साइकिलें बरामद

दिनांक 02.10.2019 को थाना मूसानगर पुलिस टीम द्वारा सूचना के आधार पर बिवियापुर चौराहे पर वाहन चेकिंग के दौरान मूसानगर से घाटमपुर की ओर से आ रहे 02 संदिग्ध मोटर साइकिल पर सवार 05 वाहन चोरों 1.अजय कुमार, 2.सोनू कुमार, 3.दिनेश, 4.मनोज, 5.अमरजीत को गिरफ्तार किया गया।

गिरफ्तार अभियुक्तों के कब्जे से चोरी की 08 मोटर साइकिलें बरामद हुईं।

पूछताछ पर गिरफ्तार अभियुक्तों ने बताया कि जनपद कानपुर नगर व कानपुर देहात व आसपास के जनपदों से 02 पहिया वाहनों की चोरी कर, उनकी नम्बर प्लेट बदलकर, ग्राहक मिलने पर चोरी किये वाहनों को बेच देते हैं। गिरफ्तार अभियुक्तों द्वारा वाहन चोरी की कई घटनाओं को कारित करना स्वीकार किया।

इस सम्बन्ध में थाना मूसानगर पर अभियोग पंजीकृत कर गिरफ्तार अभियुक्तों को जेल भेजा गया।

### गिरफ्तार अभियुक्त

1. अजय कुमार निवासी खालेशहर थाना मूसानगर जनपद कानपुर देहात।

2. सोनू कुमार निवासी मंगला बिहार तिरंगा चौराहा थाना चकेरी जनपद कानपुर नगर।

3. दिनेश निवासी मंगला बिहार—2 तिरंगा चौराहा थाना चकेरी जनपद कानपुर नगर।

4. मनोज निवासी मंगला बिहार—2 तिरंगा चौराहा थाना चकेरी जनपद कानपुर नगर।

5. अमरजीत निवासी परसरेपुर थाना औंग जनपद फतेहपुर हाल पता मंगला बिहार-2  
तिरंगा चौराहा थाना चकेरी जनपद कानपुर नगर।

**बरामदगी**

2. चोरी की 08 मोटर साइकिलें

—————